

14th November 1957]

[Sri P. Kakkam]

ஏற்பாடு செய்யப்பட்டிருக்கிறது. 20 அடி உள்ள துறைமுகமாக தூத்துக்குடியை அபிவிருத்தி செய்வது சேதுசமுத்திர அணைத்திட்டத்தோடு இணைக்கப்பட்டிருக்கிறது. இதையும் அரசாங்கம் பரிசீலனை செய்துவருகிறது என்பதையும் சொல்லிக்கொள்ள விரும்புகிறேன். மதிப்பிற்குரிய வேதரத்தனம் பிள்ளை அவர்கள் தோப்புத்துறையில் அபிவிருத்தி வேலை நடக்காமல் இருக்கிறது என்று சொன்னார்கள். அங்கத்தினர்கள் கூறிய சிறந்த யோசனைகளையெல்லாம் அரசாங்கம் பரிசீலனை செய்து, அது நடைமுறையில் பயன்படக்கூடியதாக இருந்தால், அவைகளெல்லாம் கவனிக்கப்படும் என்று சொல்லிக்கொண்டு, கனம் ராமலிங்கம் அவர்கள் தன்னுடைய தீர்மானத்தை வற்புறுத்தாமல், வாபஸ் வாங்கிக்கொள்ளும்படி கேட்டுக்கொள்ளுகிறேன்.

**SRI N. S. RAMALINGAM :** கனம் உதவி சபாநாயகர் அவர்களே, நான் இப்பொழுது எழுந்திருப்பது இந்த விவாதத்திற்கு பதில் சொல்லுவதற்காக அல்ல. ஏனென்றால், எல்லோரும் இந்தத் தீர்மானத்தை ஆதரித்துப் பேசியிருக்கிறார்கள். ஆகையினால் பதில் சொல்லவேண்டிய விஷயம் ஒன்றுமில்லை. அங்கத்தினர்கள் இந்தத் தீர்மானத்திற்கு கொடுத்த ஆதரவுக்கு வந்தனம் தெரிவிப்பதற்காகத்தான் நான் இப்பொழுது நிற்கிறேன். இப்பொழுது இந்தச் சபையிலே கட்சி பேதமில்லாமல் எல்லோரும் சிறிய துறைமுகங்களின் அபிவிருத்தி பற்றி என்ன நினைக்கிறார்கள் என்ற விஷயம் அரசாங்கத்திற்கு நன்றாகத் தெரிந்துவிட்டது. அதன்பேரில் நடவடிக்கை எடுத்துக்கொள்வதற்காக மந்திரி அவர்களும் உறுதி கொடுத்திருக்கிறார்கள். ஹாஜா ஷெரீப் அவர்கள் ஒரு கமிட்டி நியமிக்கப்படுவேண்டுமென்று கேட்டுக்கொண்டதையும் கவனிப்பதாக உறுதி கூறியிருக்கிறார்கள். என்னுடைய தீர்மானத்தின் நோக்கம் நாகப்பட்டணத்தில் ஆயிரக்கணக்கான தொழிலாளர்கள் வேலையில்லாமல் திண்டாடுகிறார்கள், அவர்களுக்கு பிழைப்பதற்கு வழி செய்து கொடுக்கவேண்டும், எழை விவசாயிகளுக்கு உரம் முதலிய சாமான்கள் குறைந்த விலைக்கு கிடைக்க வழி செய்யவேண்டுமென்பதை அரசாங்கத்தின் கவனத்திற்குக் கொண்டுவரவேண்டுமென்பதுதான். அமைச்சர் அவர்கள் இதை அறிந்து கொண்டு வேண்டிய நடவடிக்கை எடுப்பதாக உறுதி கூறியிருப்பதால் என்னுடைய தீர்மானத்தை நான் வற்புறுத்த விரும்பவில்லை. அதற்கு இந்த சபை அனுமதி கொடுக்குமாறு கேட்டுக்கொள்ளுகிறேன்.

**DEPUTY SPEAKER :** I think the House has no objection to permit the hon. Member Sri Ramalingam to withdraw the Resolution.

The Resolution was, by leave, withdrawn.

## (2) REMOVAL OF STATUES OF FOREIGNERS.

**SRI P. S. CHINNADURAI :** மதிப்பிற்குரிய கனம் சபாநாயகர் அவர்களே, நான் என்னுடைய தீர்மானத்தைப் பிரேரிக்கிறேன். பொது இடங்களில் உள்ள அன்னியர்களுடைய சிலைகளை அகற்றவேண்டும் என்பதாக இச்சட்டசபை இந்தத் தீர்மானத்தை நிறைவேற்றி அரசாங்கத்திற்குச் சிபார்சு செய்யவேண்டும்.

**SRI N. K. PALANISAMI :** I second the motion, Sir.

**DEPUTY SPEAKER :** Motion moved—

“ This House recommends to the Government that statues of Foreigners that have been erected in public places be removed and kept in the museum.”

The motion is before the House for discussion.

**SRI P. S. CHINNADURAI :** மதிப்பிற்குரிய உதவி சபாநாயகர் அவர்களே, நாம் சுதந்திரம் அடைந்து பத்து ஆண்டுகள் கழிந்துவிட்டன. இவ்வளவு காலத்திற்குப் பிறகு கூட நம்மை அடக்கி ஆண்டு கொண்டேயிருக்கிற அன்னியர்களுடைய சிலைகளை அகற்றாமல் அவை நம் மத்தியில்



[Sri P. S. Chinnadurai]

[14th November 1957]

பெரிய நகரங்களில் இருந்து கொண்டிருக்கும்படியாக விட்டு வைத்திருப்பது மிகவும் அவமானத்திற்குரிய சின்னமாகப் பார்க்கிறோம். ஒரு காலத்தில் அவர்களைப் பெருமை படுத்துவதற்காக அன்னிய அரசாங்கத்திற்கு தூணாக இந்த நாட்டில் இருந்தவர்களாலும், அன்னிய அரசாங்கத்தாராலும் வைக்கப்பட்டிருக்கலாம். ஆனால் சுதந்திரநாட்டிலே இன்னமும் அந்தச் சிலைகளை அகற்றாமல் வைத்திருப்பது எல்லோருக்குமே அவமானமாகும். அவற்றை ஒரு பெருமை தரும் சின்னமாக வைத்திருக்க முடியாது. ஆகவே அந்தச் சிலைகளை அகற்றவேண்டும் என்பதாக என்னுடைய தீர்மானம் வந்திருக்கிறது. ஆட்சியாளர் கட்சியைச் சேர்ந்தவர்கள் அரசியல் ரீதியாக மாத்திரம் இந்தத் தீர்மானத்தைப் பார்ப்பார்களேயானால் இதை ஒத்துக்கொள்வார்கள். ஆனால் கட்சி ரீதியில் சிந்திப்பார்களேயானால் நிச்சயம் ஒப்புக்கொள்ளமாட்டார்கள். கட்சியில் சிந்திக்கக்கூடிய பிரச்சனையா இது, தேசிய கௌரவம் என்ற முறையில் அரசியல் ரீதியாக கவனிக்கப்படவேண்டிய பிரச்சனையா இது என்று பார்த்தால் அன்னியர் சிலைகளை அகற்றுவதற்கு ஆட்சேபினை இருக்க நியாயமான காரணங்கள் இருக்க முடியாது. முன்பு ஒரு தடவை சர்க்கார் கட்சித் தலைவர் இந்தச் சபையில் பேசும்போது “அன்னியர் சிலைகளை அகற்றுவதே இந்தச் சர்க்காரின் நோக்கமும் கூட. அதைச் செய்தோம்” என்று சொன்னார்கள். ஆனால் நாம் என்ன காண்கிறோம். வாரங்கள், மாதங்கள், வருஷங்கள் என்று ஆகிவிட்டன. ஆயினும் சிலைகளை அகற்ற நடவடிக்கை எடுக்கவில்லை. சுதந்திர நூற்றாண்டுவிழாக்காலத்திலாவது அது செய்யப்படும் என எண்ணினார்கள். அதிலும் இல்லை. ஆகவே அதைக்கண்டு உண்மையிலேயே வெட்கப்படுகின்ற தேசபக்தர்கள் அந்தச் சிலைகளை அகற்றப்போவார்கள். முடிவு, சிறைச்சாலை. நிதி அமைச்சர் பேசும்போது யாரும் சட்டத்தைக் கையில் எடுத்துக்கொள்ளக்கூடாது என்றார். சட்ட ரீதியாக ஒரு காரியத்தைச் செய்ய சர்க்கார் தவறிவிட்டதன் காரணமாக இன்றைக்கு தேசபக்தர்களே சட்டத்தைக் கையில் எடுத்துக்கொள்ள வேண்டிய நிலைமையும், அதன் காரணமாகச் சிறைச்சாலைக்குப் போகவேண்டிய நிலைமையும் ஏற்பட்டிருக்கிறது. அவர்களுக்குத் தண்டனை அளிப்பது சலபம். ஆனால் அவ்வாறு செய்வது முறையானதானதான் என்பதை யோசிக்கவேண்டும். தேசபக்தியைச் சோதிப்பது ஆகாத என்பதைச் சிந்திக்கவேண்டும். ஆகவேதான் இந்தத் தீர்மானம் கொண்டுவரப்பட்டிருக்கிறது. இதை அரசாங்கத்தார் ஏற்றுக்கொள்வது என்று முடிவு செய்தால் கண்மமாக இருக்குமென்று சொல்ல விரும்புகிறேன். அன்னிய சிலைகளை அகற்றவேண்டியதன் அவசியத்தைக் குறித்து அதிகமாக தேசபக்தர்கள் நாம்மீய் இந்தச் சபையில் பேசவேண்டிய அவசியம் இருக்காது என்று நம்புகிறேன். ஆகவே இந்தத் தீர்மானத்தை ஏற்றுக்கொள்ள வேண்டுமென்ற கோரிக்கையோடு என்வார்த்தையை முடித்துக்கொள்கிறேன்.

**SRI N. K. PALANISAMI :** கனம் உதவி சபாநாயகர் அவர்களே, திரு. சின்னதுரை அவர்கள்கொண்டு வந்திருக்கக்கூடிய தீர்மானத்தை ஆதரிக்கின்றேன். நமது மக்கள் எப்போதும் ஜனநாயகப் பண்பாடு உடையவர்கள். என்றைக்குமே ஏகாதிபத்தியத்தை எதிர்த்துப் போராடி வந்திருக்கிறார்கள். நம்நாட்டுத் தலைவர்களின் மூலமாகத்தான் இன்றைக்கு உலகினில் ஏகாதிபத்தியவெறி தலைகாட்ட முடியாமல் அமைதி நிலை நாட்ட முயற்சி செய்யப்படுகிறது. இப்பேர்ப்பட்டவர்களுடைய ஜனநாயகப் பண்பாட்டுக்கு, சுதந்திர எழுச்சிக்கு விரோதமாகப் பல காரியங்களைச் செய்திருக்கும்படியான அன்னியர்களுடைய சிலைகளைத்தான் நாம் இன்னமும் நம் நாட்டில் வைத்துக்கொண்டிருக்கிறோம். லாலலஜபிராய், குமரன் போன்றவர்களும் இன்னும் அநேகம் பேர்களும் அன்னிய ஏகாதிபத்திய வெறியர்களால் சுட்டுக்கொல்லப்பட்டிருக்கிறார்கள். அப்படிச் சுட்டுக் கொன்றவர்களுடைய சிலைகளை நாம் இன்னமும் அகற்றாமல் வைத்திருப்பது அவமானத்தின் சின்னமாகக் காட்டு அளித்துக்கொண்டிருக்கிறது. அச்சிலைகள் எல்லாம் அகற்றப்படவேண்டும் என்பதாக மக்களுடைய சுதந்திர உணர்ச்சி பெருகுகிறது. 1936-ம் ஆண்டிலே நீலன் சிலையை அப்புறப்படுத்திய பொது மக்கள் எவ்வளவு மகிழ்ச்சி அடைந்தார்கள் என்பதிலிருந்து அது தெரியும். அந்தமாதிரியாக இதர சிலைகளையும் அகற்றவேண்டும் என்பதற்காகப் போராட்டங்கள் நடக்கின்றன. நம்முடைய ராஜ்யத்தில் மட்டும்



14th November 1957]

[Sri N. K. Palanisami]

இஸ்லை. மேற்கு வங்கம், மத்திய பிரதேசம் எல்லா இடங்களில் நடக்கிறது. செயற்கைச் சந்திரன் பறக்கவிட்டுக்கொண்டிருக்கும்போது பட்டம் பறக்க விடக்கூட சக்தி இல்லாத நிலையில் நம்மை வைத்தவர்களுக்கு நாம் இன்றும் கௌரவம் அளிக்கவேண்டும் என்று நினைபதே மிக அவமானம். இப்போதுதான் அந்தச் சிலைகளுக்கு நாம் மாலை போட்டு அலங்கரிக்கிறோம். போன வருஷம் ராஜாஜி ஹாலில் இருக்கும்படியான அன்னியர் பங்களுக்கு பெயின்ட் அடிக்க வேண்டிக்கார மாது ஒருவளை அழைத்துவந்து இரண்டாயிரம் செலவு செய்திருக்கிறோம் என்றால் இதை விட வெட்கப்படுவோடியது ஒன்றும் இல்லை. இது இன்னமும் நம் முடைய அடிமை உணர்ச்சியின் சின்னமாகத்தான் விளங்கி வருகிறது. ஆகவே உடனடியாக எல்லா அன்னியர்களுடைய சிலைகளையும் அகற்ற வேண்டுமென்பதாகக் கேட்டுக்கொண்டு இந்தத் தீர்மானத்தை ஆதரிக்கிறேன்.

**SRI S. NAGARAJA MONIGAR :** உதவி சபாநாயகர் அவர்களே, இந்தத் தீர்மானம் அன்னியர்களின் சிலைகளையெல்லாம் அகற்ற வேண்டுமென்பது. அவைகளைக் கொண்டு போய் ம்யூசியத்தில் வைக்கலாம் என்று சொல்கிறார்கள். அன்னியர்களின் சிலைகளை அகற்றுவதில் நம் சர்க்கார் கவனக்குறையாய் இருந்ததில்லை என்பதற்கு நல்ல சிலையை எடுத்ததே அதற்கு ஒரு உதாரணமாகும். அதில் எஞ்சியுள்ள சிலைகள், நம் மக்களுக்கு தீங்கு செய்தவர்களின் சிலைகள் ஒன்றிரண்டு இருக்குமேயானால் அவைகளையும் அகற்ற வேண்டும் என்பதில் கருத்து வேற்றுமை கிடையாது. ஆனால் மொத்தமாக எல்லா அன்னியர்களுடைய சிலைகளையும் அகற்ற வேண்டும் என்று நாம் பேசுவோமேயானால், நாடு விரிந்து மக்களின் நோக்கம் பெறிதாக எல்லா மக்களும் ஒன்றாக வாழ வேண்டும் என்ற உலக தத்துவத்தை நாம் மேல் நாடுகளுக்கு நம் பஞ்ச சிலக் கொள்கையை போன்றவைகளை பேசிக் கொண்டிருக்கும்போது நாம் பரந்த நோக்கம் கொள்ளவேண்டியவர்களாய் இருக்கிறோம் என்பதை நான் இந்த சந்தர்ப்பத்தில் சொல்லிக் கொள்ள ஆசைப்படுகிறேன். ஏனெனில் உலகம் போற்றும் உத்தமர் காந்தியின் சிலைகள் மேல் நாடுகளில் ஏற்கனவே தோன்றியிருக்கலாம், அல்லது தோன்றக் கூடும். அப்படி இருக்கையில் நாம் இந்தமாதிரி மீண்டுமாவதோடு இருந்தால், அந்தச் சிலைகளுக்கும் அங்கு ஆபத்து ஏற்படும் என்பதில் என்ன ஆட்சேபம் இருக்கிறது. இங்கு பார்த்தால், சுபாஷ் போல் ரோட்டில் பழைய கல்லாரிக்கு முன்னால் டாக்டர் முல்லின் சிலையிருக்கிறது. பின். ரிப்பன் சிலையிருக்கிறது. மாக்ஸ்மூலர் போன்றவர்களின் சிலைகள் இருக்கின்றன. அன்னியர்களாயிருந்தாலும், உலகம் போற்றும் உத்தமர்களாய் இருந்தால், நல்லவர்களாக இருந்தால், இந்த நாட்டில் உள்ள மக்களுக்கு சேவை செய்து அவர்களது சேவையின் காரணமாக சிலைகள் அமைக்கப் பட்டிருந்தால், அன்னியர்கள் என்ற காரணத்திற்காக வேண்டி அவைகளை, அச்சிலைகள் அகற்ற வேண்டுமென்று கருத்து நம்மிடம் இருக்கக் கூடாது, என்று இச்சந்தர்ப்பத்தில் நான் சொல்லிக் கொள்ள ஆசைப்படுகிறேன். அதோடு மாதிரமல்ல. நமக்கு சுதந்திரம் வந்த ஆர்வத்தில் நாம் எல்லோரும் நன்றாக வாழவேண்டுமென்ற எண்ணத்தில் வாழ்கின்றோம். என் குடும்பம் வாழ வேண்டும், என் ஜில்லா வாழ வேண்டும், என்னுடைய தமிழ் நாடு வாழ வேண்டும் என்ற எண்ணம் உதிப்பது வான் தவமே. ஆனால், அதற்காக மிகக் குறுகிய மனப்பான்மையோடு இந்த நிலைக்குப்போக வேண்டிய அவசியமில்லை. ஆகவே, இதையெல்லாம் கவனித்து சர்க்கார் நடவடிக்கைகள் எடுப்பார்கள் என்பதில் எந்தவிதமான ஆட்சேபமும் கிடையாது. இதற்கென்று ஒரு தனி மசோதாக்கொண்டு வந்து ஒரேயடியாக எல்லா அன்னியர்களுடைய சிலைகளையும் அகற்ற வேண்டும் என்ற கொள்கையை இந்த சட்டசபையில் புகுத்தாமல் இருந்தால் நன்றாக இருந்திருக்கும் என்று சொல்லிக்கொள்கிறேன்.

**THE HON. SRI M. BHAKTAVATSALAM :** உதவி சபாநாயகர் அவர்களே, கடைசியாக பேசிய கனம் அங்கத்தினர் அவர்கள் மிகச் சிறந்த கருத்துகளை வெளியிட்டதற்காக நான் அவர்களை பாராட்டுகிறேன். இந்தத் திருத்தம் பொதுவாக, “ஸ்டாச்சூஸ் ஆப் பாரினர்ஸ்” அதாவது அன்னியர்களுடைய



[Sri M. Bhaktavatsalam]

[14th November 1957]

உருவச் சிலைகளை அகற்ற வேண்டும் என்ற கருத்து இதில் அடங்கியிருக்கிறது. தேசியத்திற்கு விரோதமாயிருந்தவர்கள், அதை அடக்கப் பார்த்தவர்கள், இப்போதும் ஒரு வித அறுவருப்பை ஏற்படுத்தக் கூடியவர்கள், அம்மாதிரிப்பட்டவர்களின் சிலைகளை அகற்ற வேண்டுமென்று சொல்வது எல்லோரும் ஏற்றுக்கொள்ளக் கூடியதே. அதை, பரிபூரண அதிகாரம் வருவதற்கு முன்பே காங்கிரஸ் கட்சி 1937-39-ல் நடைபெற்ற காங்கிரஸ் மந்திரிசபை நீலன் சிலையை அகற்றியிருக்கிறது. சமீபத்தில் வெவ்விவ்விடப் பிரபுவின் சிலை மவுண்ட்ரோட்டிலிருந்து அகற்றப்பட்டதும் அங்கத்தினர்களுக்குத் தெரியும். ஆகவே, இது பற்றி அரசாங்கம் தீவிரமாக கவனம் செலுத்திக் கொண்டு வருகிறது என்பதை எல்லோரும் உணர்வார்கள். ஆனால், எல்லா அன்னியர்களுடைய சிலைகளையும் அகற்ற வேண்டுமென்று சொல்வது ஒப்புக் கொள்ளக் கூடிய கருத்தல்ல. அது நல்ல கருத்தல்ல. பாக்டர் அனீஸ் பெண்டிஷன் சிலையும் இருக்கிறது. கோடாரன் என்ற ஒரு பெரிய ஹைகோர்ட் நீதிபதியிருந்தார். அவரது சிலையும் இருக்கிறது. இந்திய சமுதாய முன்னேற்றத்தில் அக்கரை கொண்டு பாடு பட்டவர். ஆகவே, அந்தக் காலத்தில் அவருக்கு ஒரு ஸ்டாச்சூ வைக்கப்பட்டது. இனி யாராவது அக்கரை எடுத்துக்கொண்டு டால்ஸ்டயின் ஸ்டாச்சூ வேண்டுமானாலும் வைக்கலாம். இதற்கெல்லாம் அட்சேபிப்பதை ஒப்புக்கொள்ள முடியாது. இச்சிலைகளை அகற்ற சர்க்கார் நடவடிக்கை எடுக்காததால் யாராவது பாலாத்தாரமாக இச்செயலில் இறங்குவது சரியல்ல. இந்தத் தீர்மானத்தை அரசாங்கம் ஏற்றுக் கொள்ள முடியாது. ஆனால் அரசாங்கம், எந்தெந்த உருவச் சின்னங்களை அகற்ற வேண்டுமோ அதில் கவனம் செலுத்தி அதற்கு வேண்டிய நடவடிக்கைகள் எடுத்துக் கொண்டிருக்கிறார்கள் என்று எடுத்துக் கூறி இந்தத் தீர்மானத்தை எதிர்க்கிறேன்.

**SRI P. S. CHINNADURAI :** மதிப்பிற்குரிய உதவி சபாநாயகர் அவர்களே, இந்த விவாதத்தில் கலந்து கொண்ட ஆளும்கட்சியைச் சார்ந்த அங்கத்தினர் அவர்களும், கனம் அமைச்சர் அவர்களும் அன்னியர்கள் சிலை என்று இருப்பதால் அது எல்லோருக்கும் பொருந்தும், அன்னியர்களின் சிலைகள் என்று எல்லோரையும் குறிப்பதினால் யாருடைய சிலையாய் இருந்தபோதிலும் அவற்றை அகற்றி விட வேண்டுமென்று கூறுவது சரியல்ல. கொடுமை செய்தவர்களின் சிலைகளை நாம் ஏற்கனவே அகற்றி விட்டோம் என்று கூறினார்கள். இந்தத் திருத்தம் கொண்டு வந்ததின் நோக்கம், நம் நாட்டை ஆண்டு வந்த அன்னியர்களின் சிலைகள் இங்கு இருக்கக் கூடாது என்பதுதான். இன்னும், இங்கு இவ்வளவு, விக்டோரியா ராணி, ஐந்தாம் ஜார்ஜ் சக்கரவர்த்தி இவர்களின் சிலைகள் இருக்கின்றன. இம்மாதிரி சிலைகள் பொதுயிடங்களில் வைக்கக்கூடாது. அவைகளை அங்கிருந்து அகற்றி விட்டு, ஒரு காலத்தில் இவர்கள் இந்தியாவை ஆண்டு கொண்டிருந்தார்கள், பின் இந்தியா சுதந்திரம் அடைந்ததற்குப் பின் சுதந்திர இந்திய சர்க்கார் அவைகள் இருக்க வேண்டிய இடமான பொருள் காட்சிசாலையில் வைத்தார்கள் என்பதற்காகத்தான் அவைகளை மீயுச்சியத்தில் கொண்டு வைக்க வேண்டுமென்று என்று என் திருத்தத்தில் குறிப்பிட்டிருக்கிறேன். வில்லிங்க்டன் சிலையை அப்புறப்படுத்தி விட்டோம், பின் இருக்கிற சிலைகள் இருக்கட்டும் என்று அமைச்சர் அவர்கள் சொன்னார்கள்.

**THE HON. SRI M. BHAKTAVATSALAM :** அப்படி நான் சொல்ல வேயில்லை. இந்தத் தீர்மானத்தில் “ஸ்டாச்சூஸ் ஆப் பாரிசோன்ஸ்” என்று தான் இருக்கிறது.

**SRI P. S. CHINNADURAI :** அமைச்சர் அவர்கள் சரியான ஒரு திருத்தத்தை கொடுத்திருந்தால் ஒருக்கால் அதை ஏற்றுக் கொள்ள நான் முன் வந்திருக்கக் கூடும். ஆனால் அப்படி ஒரு திருத்தம் கொண்டு வருவதற்கு பதிலாக அதைப் பற்றி விமர்சனம் செய்து விட்டு அத்துடன் நிறுத்திக் கொண்டு விட்டார்கள். அதற்கு வேறுவிதமான கருத்தை கொடுக்க முற்படுவது சரியாகாது. இச்சிலைகள் பற்றி, அந்த சபை அங்கத்தினர்கள் தங்கள் ஆலோசனையைச் செலுத்த வேண்டுமென்று சென்ற கூட்டத் தொடரில் சொல்லப்பட்டது, எந்தெந்த சிலைகளையெல்லாம் அகற்றலாம் என்ற விஷயத்தின் பேரில். அதற்குப் பிறகு என்ன நேர்ந்தது. ஒரு அன்னியரின் சிலையும் அகற்றப் படவில்லை. அன்னியர்களின் சிலைகள்



14th November 1957]

[Sri P. S. Chinnadurai]

என்று சொல்லும்போது, அதற்கு நான் கொடுக்க விரும்பும் அர்த்தம், இந்த நாட்டை ஆண்டு வந்த ஆட்சியாளர்கள், அல்லது அவர்களின் கீழ் உள்ள அதிகாரிகளாக இருந்தவர்களின் சிலைகள் என்றுதான் பொருள் படும். தவிர, அன்னிய மேதைகளின் சிலைகளை அகற்ற வேண்டுமென்று நான் சொல்லவில்லை. பெஸன்ட் அம்மையாரின் சிலையை அகற்ற வேண்டுமென்று நான் சொல்லவில்லை. இந்த நாட்டை ஆண்டு வந்தவர்கள், அவர்கள் யாராகிலும் சரி, இந்த நாட்டை ஆண்டு வந்தார்கள் என்ற காரணத்தால் ஆணவத்தோடு அச்சிலைகள் இருக்கிறது. அதைப் பார்க்கவே அவமானமாயிருக்கிறது. இந்தக் கருத்தை அரசியலார் ஏற்றுக்கொள்வார்கள் என்று நான் நம்புகிறேன். ஆகவே நான் எனது தீர்மானத்தை வற்புறுத்துகிறேன்.

**SRI S. NAGARAJA MONIGAR :** On a point of elucidation, Sir, இப்போது கூட அவர்கள், அன்னியர்கள் ஆண்டு வந்தார்கள், அவர்கள் தீமையானவர்கள், அவர்கள் தீமை படைத்தவர்கள் என்று பேசினார்கள். சுயராஜ்யத்திற்காக நாம் போராடிக்கொண்டிருக்கும்போது அதை எதிர்த்து நமக்கு அவமானம் உண்டு பண்ணும் நிலைமையை உண்டு பண்ணிய சகோதரர்கள் நம் நாட்டில் இருக்கும்போது இந்தத் தீர்மானத்திற்கு அவசியமில்லை என்று தெரிவித்துக்கொள்ளுகிறேன்.

**DEPUTY SPEAKER :** The question is—

“ This House recommends to the Government that the statues of foreigners that have been erected in Public places be removed and kept in the Museum.”

The motion was put and lost.

**DEPUTY SPEAKER :** The House will now adjourn and meet again tomorrow at 9 a.m.

The House then adjourned.

#### VIII.—PAPERS LAID ON THE TABLE OF THE HOUSE.

82. G.O. Ms. No. 1468, Local Administration, dated 10th October 1957, ratifying the action of the Regional Inspector of Municipal Councils and Local Boards, Western Range, Coimbatore, in having fixed the programme of the dates for the conduct of elections to ward No. 3 of Tiruchirappalli Municipality instead of the Inspector of Municipal Councils and Local Boards, Madras.

83. Notification issued with G.O. Ms. No. 3049, Food and Agriculture, dated 28th September 1957 amending clause (iii) of rule 5 of the Madras Requisitioning and Acquisition of Immovable Property Rules, 1957. [Laid on the Table of the House under section 23 (3) of the Madras Requisitioning and Acquisition of Immovable Property Act, 1956.]